

आ गया
मौसम सैर-
सपाटे का...
यानी
घूमनेघुमाने
का। और इस
सैर-सपाटे में
हम आपकी
मदद न करें,
ऐसा हो
सकता है
भला! देखिए,
आपके लिए
कैसी
जानकारी
जुटाकर लाए
हैं...

यहां मनाएं छुट्टियां..



बेकल केरल



वैसे तो केरल का एक-एक कोना देखने योग्य है, लेकिन अगर आप केरल की यात्रा का प्रोग्राम बना रहे हैं, तो एक दिन के लिए बेकल जरूर जाएं।

समुद्र के किनारे बसा एक शांत और सुंदर-सा शहर है बेकल। इस शहर को ऐतिहासिक और टूरिज्म मैप दोनों जगह से ही भुला दिया गया था। लेकिन बेकल के बीच से जाते हुए रेलवे ट्रैक ने इसे याद रखा। यहां से होते हुए जब रेल गुजरती थी, तब अंदर मौजूद लोग बाहर दिखने वाले विशाल और खूबसूरत किले देखकर हैरान रह जाते थे। धीरे-धीरे इस स्थल को लोग जानने के लिए आगे आने लगे और इसे पहचान मिली।

यह पार्क असम के सबसे बड़े शहर, गोवाहाटी से 217 किलोमीटर दूर स्थित है। ज्यादातर पर्यटक यहां से इस पार्क तक बस या टैक्सी करके जाते हैं।

वनस्पति और विभिन्न जानवरों से सजी यह भूमि, असम के गोलाघाट और नागाओं जिले में स्थित 'कांजीरंगा नेशनल पार्क' के नाम से जानी जाती है। ब्रह्मपुत्र की दलदली भूमि पर बसे इस अभयारण्य में पक्षियों और कुछ जानवरों को विचरण करते देखा एक विशिष्ट अनुभव है। इसलिए इस स्थल को 'वर्ल्ड यूनेस्को साइट' में स्थान प्राप्त है। एक सींग वाला गेंडा, बाघ, हाथी, तेंदुआ, बंदरों की सेना और विभिन्न प्रजाति के पक्षी आपको यहां देखने को मिलेंगे। यहां सफारी का भी आयोजन किया जाता है।

कांजीरंगा असम



स्पीति हिमाचल प्रदेश

चंडीगढ़ और शिमला से स्पीती तक आसानी से पहुंचा जा सकता है।

तिब्बत और भारत के बीच की भूमि के तौर पर स्थित है स्पीति। ऊंचे-ऊंचे पहाड़, जिनकी चोटियां बर्फ से ढकी होती हैं, यहां की पहचान हैं। इसके अलावा सुंदर बौद्ध-मठ भी देखने लोग यहां आते हैं। दूर तक खाली जमीन और फिर ऊंचे पहाड़ देखकर बोर हो गए हैं, तो यहां कल-कल आवाज करती नदियां भी हैं। शहरी भीड़ से दूर अगर छुट्टियां मनाना चाहते हैं, तो इस तरह का रिमोट स्थल एक अच्छा विकल्प है।

मसूरी उत्तराखंड

घने देवदार के जंगल, सफेद बर्फीले पहाड़, झरने और कोहरे की चादर। कुछ ऐसी ही है मसूरी की खूबसूरती। यहां का 'कैमल्य बैक रोड' काफी प्रसिद्ध है, जहां से सूर्यास्त देखना स्वर्ग जैसा अहसास कराता है। इसके अलावा मसूरी झील, गन हिल भी देखी जा सकती है और साथ ही मजा लिया जा सकता है केबल राइड का। यह तो कहने की जरूरत ही नहीं कि प्रकृति के बीच रहकर इसकी एक-एक बारीकी पर ध्यान देना न भूलें। मार्च से जून के बीच यहां का मौसम घूमने के लिए उपयुक्त माना जाता है। देहरादून से मसूरी 35 किलोमीटर दूर स्थित है। देहरादून के रेलवे स्टेशन से आसानी से यहां बस या टैक्सी से पहुंचा जा सकता है।



साल भर जमकर पढ़ाई करने के बाद, रात-दिन जगने के बाद आता है समय छुट्टियों का। या कह लें घूमने जाने का, बात तो एक ही है। छुट्टियां होते ही बाहर जाने के प्रोग्राम बनने लगते हैं। कभी किसी नई जगह को देखने का प्रोग्राम, तो कभी किसी पुरानी जगह को नए नजरिए से देखने का। इसलिए तो भारत के ऐसे स्थलों की जानकारी जुटाकर लाए हैं हम, जहां आपको इन छुट्टियों में जरूर जाना चाहिए। और अगर इन स्थलों को पहले देख चुके हैं, तो अपने मित्रों को इनके बारे में जानकारी दें और अगर इस साल आपका प्लान नाना-नानी, मौसा-मौसी के घर जाने का है, तो कोई बात नहीं, यहीं किड्स पेज के जरिए इनकी सैर कर लीजिए। तो चलिए, चलते हैं भारत के चुनिंदा स्थलों की सैर पर...

कैसा हो बुरे के साथ बर्ताव?

एक सवाल बादशाह अकबर के दिमाग में काफी देर तक चलता रहा। अपनी इस जिज्ञासा को शांत करने के लिए उन्हें दरबारियों से बात करना ही सही लगा। उनके उत्तर से वह संतुष्ट न हुए, तो बीरबल से पूछ बैठे। क्या था बीरबल का जवाब?

दरबार लगा हुआ था और अकबर अपने सिंहासन पर बैठे थे। अचानक उन्होंने अपने वजीरों से एक सवाल पूछा, 'यदि आपके सामने कोई नालायक आदमी आ जाए, तो क्या करना चाहिए?' दरबारियों के चेहरे के भाव देखकर बादशाह समझ गए कि सवाल समझ में नहीं आया। अपने सवाल को और आसान तरीके से पूछा, 'मेरा मतलब यह कि यदि कोई नालायक या बुरा आदमी, जो सही बात कह नहीं सकता और न ही सही व्यवहार कर सकता है, यदि आपके सामने आ जाए, तो आपको किस प्रकार का व्यवहार करना चाहिए?' किसी ने कहा, उसे पीट कर भगा देना चाहिए, तो किसी ने कहा, उसे जेल में बंद कर देना चाहिए। चर्चा हो ही रही थी कि बीरबल आ गए। बादशाह ने अपना सवाल बीरबल के सामने भी रखा। बीरबल ने कहा, 'बादशाह सलामत, यह सवाल बहुत गंभीर है, इसलिए इसका जवाब सोच-विचार कर कल दूंगा।' बादशाह ने उनकी बात मान ली।

दूसरे दिन बीरबल दरबार में एक अन्य व्यक्ति के साथ आए। उस व्यक्ति के शरीर पर न तो अच्छे कपड़े थे और न ही पांव में जूते। हां, उसका शरीर जरूर एक चादर से ढंका हुआ था। बीरबल ने कहा, 'हुजूर, ये एक बहुत बड़े फकीर हैं, रात-दिन इबादत में लगे रहते हैं। आपके सवाल का जवाब देने के लिए मैं इन्हें बड़ी मिनत करके ले आया हूँ। आप अपना सवाल इनसे कीजिए, सही जवाब मिलेगा।' बादशाह ने अपना सवाल रखते हुए कहा, 'फकीर साहब, यदि कोई नालायक आदमी आपके सामने आ जाए, तो फिर क्या करना चाहिए? उससे कैसा व्यवहार करना चाहिए?' फकीर साहब ने कोई जवाब नहीं दिया, यूँ ही चुपचाप बैठे रहे। बादशाह को लगा कि फकीर साहब उनकी बात को समझ नहीं पाए। इसलिए उन्होंने अपने सवाल को दोहराया, पर फकीर ने कोई जवाब नहीं दिया। यह सोचकर कि फकीर साहब बहरे हैं, कम सुनते होंगे, बादशाह ने खूब जोर से अपनी बात कही, पर फकीर साहब ज्यों-के-त्यों रहे।

अब बादशाह हैरान थे कि बात क्या है, जो फकीर चुप हैं और मेरे प्रश्न का उत्तर नहीं देते। उन्होंने बीरबल की तरफ देखा, तो बीरबल ने खड़े होकर कहा, 'जहांपनाह, फकीर साहब ने आपके सवाल का जवाब दे तो दिया कि जब आपके सामने कोई नालायक आदमी हो, तो चुप रहना चाहिए। उसकी बातों में उलझना नहीं चाहिए, उसकी उपेक्षा करनी चाहिए।' बीरबल की बात सुनकर बादशाह खुश हुए। उनकी प्रशंसा की और फकीर साहब को पूरी इज्जत से भेंट देकर विदा किया।

कविता

मेरे घर एक बिल्ली रानी,
खाती दूध-भात की सानी।
चूहों को डराती है वह,
सब पर रौब जमाती है वह।
म्याऊं-म्याऊं शोर मचाती,
बच्चों को है आंखें दिखाती।
अंधेरे में जगती रहती,
बैठे वह घात लगाए रहती।
नाम है उसका पूसी रानी,
वैसे है वह चूहे खानी।

पूसी रानी



क्या आप जानते हैं?


मौसी नहीं खाती मीठा!

प्राणी जगत के कुछ ऐसे तथ्य आपको बताने जा रहे हैं, जिन्हें जानकर आपकी आंखें खुली की खुली रह जाएंगी। तो चलें...



1. अपनी बिल्ली मौसी मीठा नहीं खाती क्योंकि उन्हें मीठे का स्वाद ही नहीं आता।

- ऊंट की कुबड़ को छोड़ दिया जाए, तो उसकी रीढ़ की हड्डी सीधी रहती है।
- कुत्ते और बिल्ली मनुष्यों की तरह ही दाएं हाथ या बाएं हाथ का इस्तेमाल करते हैं।
- डॉल्फिन एक आंख बंद करके झपकी लेती है।
- ड्रैगनफ्लाई के छह पैर होते हैं, पर वो चल नहीं सकता।
- बतख सुबह ही अंडे देती हैं।
- मेंढक बिना पलके झपकाए निगल नहीं सकते।
- जिराफ खांस नहीं सकते।
- मगरमच्छ पत्थर खा लेते हैं, ताकि सतह तक पहुंच सकें।
- मेंढक का शिकार अगर हिलता रहेगा, तो वो उसे पकड़ नहीं सकता।



राष्ट्र प्रथम



**बंटेंगे तो कटेंगे
एक रहेंगे तो सफ रहेंगे**

Best Wishes



BASAI STEEL TRADERS

STOCKISTS OF MS PIPES, MS PLATES, MS SHEETS, MS CHANNELS,
MS ANGLES, MS FLATS, MS BEAMS AND ALL MS MATERIALS

RINL, SAIL, JINDAL, APOLLO, MPL ALL AVAILABLE

PLOT No. 41/4/(1), APIE, Opp.Indian Bank, Balanagar, Hyderabad - 500 037

Mob.: 88844 14888, 9885300500

E-mail : basaisteeltraders@gmail.com